

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః  
శ్రీగురుపవనపురాధీశాయ శ్రీకృష్ణాయ పరబ్రహ్మణే నమః

శ్రీ మేల్పత్తూర్ నారాయణభట్టతిరేః కృతిషు  
॥ శ్రీమన్నారాయణీయే త్రయోవింశం దశకం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమన్నారాయణీయే త్రయోవింశం దశకం ॥

దక్షచరితం, చిత్రకేతూపాఖ్యానం, వృత్రవధవర్ణనం, మరుదుత్పత్తివర్ణనం చ  
ప్రాచేతసస్తు భగవన్నపరో హి దక్ష -

స్వత్సేవనం వ్యధిత సర్గవివృద్ధికామః |  
ఆవిర్భూభూవిధ తదా లసదష్టబాహు -  
స్తస్మై వరం దదిధ తాం చ వధూమసిక్నీం || 23.1 ||

తస్యాత్మజాస్త్వయితమీశ పునస్సహస్రం  
శ్రీనారదస్య వచసా తవ మార్గమాపుః |  
నైకత్రవాసమృషయే స ముమోచ శాపం  
భక్తోత్తమస్త్వపిరనుగ్రహమేవ మేనే || 23.2 ||

షష్ఠ్యా తతో దుహితృభిః సృజతః కులౌఘాన్  
దౌహిత్రసూనురథ తస్య స విశ్వరూపః |  
త్వత్స్తోత్రవర్మితమజాపయదింద్రమాజౌ  
దేవ త్వదీయమహిమా ఖలు సర్వజైత్రః || 23.3 ||

ప్రాక్యూరసేనవిషయే కిల చిత్రకేతుః  
పుత్రాగ్రహీ నృపతిరంగిరసః ప్రభావాత్ |  
లబ్ధ్వైకపుత్రమథ తత్ర హతే సపత్నీ -  
సంఘైరముహ్యాదవశస్తవ మాయయాసౌ || 23.4 ||

తం నారదస్తు సమమంగిరసా దయాలుః  
సంప్రాప్య తావదుపదర్శ్య సుతస్య జీవం |

కస్యాస్మి పుత్ర ఇతి తస్య గిరా విమోహం  
 త్వక్త్వా త్వదర్చనవిధౌ నృపతిం న్యయుంక్త || 23.5 ||

స్తోత్రం చ మంత్రమపి నారదతోఽథ లభ్యా  
 తోషాయ శేషవపుషో నను తే తపస్యన్ |  
 విద్యాధరాధిపతితాం స హి సప్తరాత్రే  
 లభ్యాప్యకుంఠమతిరన్వభజద్భవంతం || 23.6 ||

తస్మై మృణాలధవలేన సహస్రశీర్షా  
 రూపేణ బద్ధనుతిసిద్ధగణావృతేన |  
 ప్రాదుర్భవన్నచిరతో నుతిభిః ప్రసన్నో  
 దత్వాఽఽత్యతత్త్వమనుగృహ్య తిరోదధాథ || 23.7 ||

త్వద్భక్తమౌలిరథ సోఽపి చ లక్షలక్షం  
 వర్షాణి హర్షులమనా భువనేషు కామం |  
 సంగాపయన్ గుణగణం తవ సుందరీభిః  
 సంగాతిరేకరహితో లలితం చచార || 23.8 ||

అత్యంతసంగవిలయాయ భవత్ప్రణున్నో  
 నూనం స రూప్యగిరిమాప్య మహాత్పమాజే |  
 నిశ్శంకమంకకృతవల్లభమంగజారిం  
 తం శంకరం పరిహసన్నమయాభిశేపే || 23.9 ||

నిస్సంభ్రమస్త్వయమయాచితశాపమోక్షో  
 వృత్రాసురత్వముపగమ్య సురేంద్రయోధి |  
 భక్త్యాత్మతత్త్వకథనైః సమరే విచిత్రం  
 శత్రోరపి భ్రమమపాస్య గతః పదం తే || 23.10 ||

త్వత్సేవనేన దితిరింద్రవధోద్యతాఽపి  
తాన్ప్రత్యుతేంద్రసుహృదో మరుతోఽభిలేభే |  
దుష్టాశయేఽపి శుభదైవ భవన్నిషేవా  
తత్తాదృశస్త్వమవ మాం పవనాలయేశ || 23.11 ||

|| ఇతి శ్రీమన్నారాయణీయే త్రయోవింశం దశకం సమాప్తం ||